

śrīh
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavāryō me sannidhattāṃ sadā hṛdi ॥

vibhīṣaṇa kṛtaṃ
॥ *śrī hanumatstotram* ॥

This document has been prepared by*
Sunder Kidāmbi
with the blessings of
śrī raṅgarāmānujamahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīh
śrimate rāmānujāya namaḥ

॥ śrī hanumatstotram ॥

namo hanumate tubhyaṃ namo mārutasūnave |
namaḥ śrīrāmabhaktāya śyāmāsyāya ca te namaḥ ॥ 1 ॥

namo vānaravīrāya sugrīvasakhyakāriṇe |
laṅkāvidāhanārthāya helāsāgaratāriṇe ॥ 2 ॥

sītāśokavināśāya rāmamudrādhārāya ca |
rāvaṇāntakulacchedakāriṇe te namo namaḥ ॥ 3 ॥

meghanādamakhadhvaṃsakāriṇe te namo namaḥ |
aśokavanavidhvaṃsakāriṇe bhayahāriṇe ॥ 4 ॥

vāyuputrāya vīrāya ākāśodaragāmine |
vanapālaśiraśchedalaṅkāprāsādabhañjine ॥ 5 ॥

jvalatkanakavarṇāya dīrghalāṅgūladhāriṇe |
saumitrijayadātre ca rāmadūtāya te namaḥ ॥ 6 ॥

akṣasya vadhakartre ca brahmapāśanivāriṇe |
lakṣmaṇāṅgamahāśaktighātakṣatavināśine ॥ 7 ॥

rakṣoghnāya ripughnāya bhūtaghnāya ca te namaḥ |
ṛkṣavānaravīraughapraṇadāya namo namaḥ ॥ 8 ॥

parasainyabalaghnāya śastrāstraghnāya te namaḥ |
viṣaghnāya dviṣaghnāya jvaraghnāya ca te namaḥ ॥ 9 ॥

mahābhayaripughnāya bhaktatrāṇaikakāriṇe |
parapreritamāntrāṇāṃ yantrāṇāṃ stambhakāriṇe ॥ 10 ॥

payah pāṣāṇataraṇakāraṇāya namo namaḥ |
bālārkaṃḍalagrāsakāriṇe bhavatāriṇe ॥ 11 ॥

nakhāyudhāya bhīmāya dantāyudhadhārāya ca |
ripumāyāvināśāya rāmājñālokarakṣiṇe ॥ 12 ॥

pratigrāmasthitāyātha rakṣobhūtavadhārthine |
karālaśailaśastrāya drumāśastrāya te namaḥ || 13 ||

bālaikabrahmacaryāya rudramūrtidharāya ca |
vihaṅgamāya sarvāya vajradehāya te namaḥ || 14 ||

kaupīnavāsase tubhyaṃ rāmabhaktiratāya ca |
dakṣiṇāsābhāskarāya śatacandrodayātmane || 15 ||

kṛtyākṣatavyathāghnāya sarvakleśaharāya ca |
svāmyājñāpārthasaṅgrāmasaṅkhye sañjayadhāriṇe || 16 ||

bhaktāntadivyaavādeṣu saṅgrāme jayadāyine |
kilkilābubukoccāraghoraśabdakarāya ca || 17 ||

sarpāgnivyādhisamstambhakāriṇe vanacāriṇe |
sadā vanaphalāhārasantriptāya viśeṣataḥ || 18 ||

mahārṇavaśilābaddhasetubandhāya te namaḥ |
vāde vivāde saṅgrāme bhaye ghore mahāvane || 19 ||

siṃhavyāghrādicaurebhyaḥ stotrapāṭhād bhayaṃ na hi |
divye bhūtabhaye vyādhai viṣe sthāvarajaṅgame || 20 ||

rājaśastrabhaye cogre tathā grahabhayeṣu ca |
jale sarve mahāvṛṣṭau durbhikṣe prāṇasamplave || 21 ||

paṭhet stotraṃ pramucyeta bhayebhyaḥ sarvato naraḥ |
tasya kvāpi bhayaṃ nāsti hanumatstavapāṭhataḥ || 22 ||

sarvadā vai trikālaṃ ca paṭhanīyamidaṃ stavam |
sarvān kāmānavāpnoti nātra kāryā vicāraṇā || 23 ||

vibhīṣaṅakṛtaṃ stotraṃ tārksyeṇa samudīritam |
ye paṭhiṣyanti bhaktyā vai siddhyastatkare sthitāḥ || 24 ||

|| iti śrī hanumatstotraṃ sampūrṇam ||